

Dostoýewskiden ruhuňyza täsir etjek jümleler

Category: Kitapcy, Sözler

написано kitapcy | 24 январа, 2025

Dostoýewskiden ruhuňyza täsir etjek jümleler DOSTOÝEWSKIDEN
RUHUŇYZA TÄSIR ETJEK JÜMLELER

- Aslynda adamy iň gynaýan zat – arzuwynyň amala aşmazlygy däl-de, ýetilmesi mümkin bolup, ýetibilmedik bagtydyr.
- Adamlaryň biri-birine ýakynlygyndan, hakykaty gizläp saklamazlygyndan gowy zat ýok. Nämüçin biri-birimizi aldamaly? Nähili biderek, nähili akylsyz iş!
- Adamlar maňa göwünlik berjek bolup «bärde diňe ýönekeý adamlar bar» diýýärler. Men bolsa syrly adamdanam has beter ýönekeý adamdan gorkýan-a.
- Berýän manysyndanam has köpräk durmuşy söýmeli. Manysyna diňe şonda düşünersiňiz.
- Jenaplar, ant içýärin! Hemme zada aňryýany bilen düşünmek kesel, özem hakyky kesel.
- Hemme zat adamyň ýaşap ýören şertlerine görä bolýar. Hemme zady kesgitleýän daş-töweregidir, adam bolsa hiç kim.
- Çalt düşünmek – düşünilen zadyň ownuklygynyň alamaty.
- Güýçli adamlaryň köpüsinde özüne bilini бүкүп biljek birini ýa-da bir zady tapmaga bolan meýli bolýar. Güýçli adam käte öz güýjüne-de bäs gelip bilmeýär, güýji ony ezip taşlaýar.
- Adam öz bolşunda ýaşap geçýärem welin, ýagny baş ujunda duran kitapda öz durmuşynyň boýdan-başa gürrüň berilýändiginden bihabar. Adam öň üns bermedik birtopar zatlaryny kitaby okap başlansoň birin-birin ýatlap başlaýar.

– Meniň pikirimçe adam ýakynlaryny söýmek amatsyzlygy bilen bile dogulýar. Garyndaşara söýgi şonuň üçin halanyлмаýar. Sebäbi ol muňa mynasyp däl. Söýgä mynasyp bolmak gerek.

– Hakykat, püre-pür doly gaýgy-gam, käte iň badyhowa adamy-da wagtlaýynam bolsa iň çynlakaý, iň tutanýerli adama öwrüp bilýär. Hakyky gaýgy-gamyň akmagy akyllandyryň wagty bolýar, elbetde olam belli bir wagta çenli.

– Adam ýaşamak bilen ýaşamazlygyň arasynda hiç hili tapawut galmanda hakyky azatlygyna gowuşýar.

– Aňrybaş dereje geňsi zatlary gowy görýän, gülýän adamlar bar. Serhoş daýhanyň mimikasy, biriniň köçede aýagynyň taýyp ýykylmagy, iki aýalyň sene-menesi – nämüçindir bilemok, käbirlerini ýürekden begendirýär.

– Bu döwür – ýönekeý adamyň bagtynyň daş ýaryan – duýgusyzlygyň, bilimsizligiň, ýaltalygyň, başarnyksyzlygyň, taýýar aşyň eýesi bolmak isleýän nesliň döwri.

Hiç kim hiç zadyň üstünde ýöriteläp pikirilenmeýär. Özüne belli bir maksat tutunyp ýaşaýan ýok diýen ýaly. Umydygär biri öňe çykyp iki sany nahal ekse, öňýeten: «Aý, senem-ä, şu agaç ulalýança ýaşajagyňy bir bilýäňmi?» diýip gülýär, beýleki bir tarapdan ýagşylygy özüne ýörelge edinenler adamzadyň müň ýyldan soňky ertesini gaýgy edýärler.

Adamlary biri-birine ysnyşdyryň gymmatlyklar ýitdi, ýitirim boldy. Hemmeler ertir ir bilen nirädir bir ýeri güm bolup gidäýjek ýaly ýaşaýar. Hemmeler diňe özüni bilýär. Öz toplam bilenjesini toplasa bolýar, galanlar aç ölsün, doňup ölsün, bildirýän ýeri ýok.

– Hakyky hudaýsyzlar bar. Hem bular beýlekilerden has eýmendiriji. Sebäbi olar Hudaýyň adyny dilinden düşürenoklar.

– Depgilenmekden halas bolan pes gylykly adam bu gezek başgalary depgiläp başlaýar.

– Iň sepil-sergezdan, iň pes birine otly petegini satmak üçin

häkiň häkisi wezipäni beriň. Petek almaga baranyňyzda, size güýjüni görkezjek bolup, ýaňky mahluk göýä özüni Ýupiter ýaly seretmelidir öýdýär.

– Diňe öz-özüme «menem bardyryn» diýmek üçin bütün gaýgy-gamlaryň hötdesinden gelerin. Näçe horlansamam, ikiýana urunsamam, «bardygymy» bilýärim. Aýagym zynjyrly, iki elim kürekli wagtymam Güni görüp bilýärdim, görmesemem ýaşamagyma dowam edýärdim we onuň bardygyny bilýärdim.

– Baý diýeniň – şeýle bir mugthor, şeýle bir mugthor gurçukdyr welin, jemgyýetiň etini iýip-süňküni gemirýär. Garyp görgüli – köplenç nämüçin ölýändiginem bilmän ölýär.

Terjime eden: Has TÜRKMEN. Sözler